
वित्त विभाग 


अधिसूचना 

15 अपील 2015 
विषयः — सुपौल जिलान्तर्गत त्रिवेणीगंज अनुमंडल में कोषागार स्थापित करने के संबंध में । 

सं० को0प्र0 / स्था0 - 59 / 2012- 3780 -वि0 —जिला पदाधिकारी, सुपौल द्वारा की गयी अनुशंसा के 
आलोक में भारतीय रिजर्व बैंक, लोक लेखा विभाग , दक्षिणी गाँधी मैदान , पटना 800001 से सुपौल 
जिलान्तर्गत त्रिवेणीगंज अनुमंडल में कोषागार स्थापित करने की अनुमति की मांग की गयी । महाप्रबंधक , 
भारतीय रिजर्व बैंक , लोक लेखा विभाग , दक्षिणी गाँधी मैदान , पटना के पत्रांक - लो . ले . वि . 
( पटना) / 830 / 03 . 01 . 005 / 2013 - 14 दिनांक 26 . 09 . 2013 द्वारा त्रिवेणीगंज अनुमंडल स्थित भारतीय स्टेट 
बैंक, त्रिवेणीगंज शाखा से सरकारी लेन - देन की स्वीकृति प्रदान की गयी है । इस संबंध में सहायक 
महाप्रबंधक, भारतीय स्टेट बैंक , स्थानीय प्रधान कार्यालय , पटना के पत्रांक GBD/ AO / 177 दिनांक 
25 . 07 . 2013 द्वारा सरकारी लेन - देन की सहमति प्रदान की गयी है । फलस्वरूप सुपौल जिलान्तर्गत 
त्रिवेणीगंज अनुमंडल में कोषागार की स्थापना करते हुए कार्य करने की स्वीकृति प्रदान की जाती है । 
कोषागार , त्रिवेणीगंज दिनांक 01 . 06 . 2015 से प्रभावी होगा । 

2 . त्रिवेणीगंज अनुमंडल क्षेत्र में अवस्थित सरकारी कार्यालयों से संबंधित सभी कार्य , जिनका 
निष्पादन जिला पदाधिकारी , सुपौल के माध्यम से हो रहा है , का निष्पादन दिनांक 01. 06 . 2015 से 
कोषागार , त्रिवेणीगंज से किया जायेगा । साथ ही , समस्त लेखा का संधारण कोषागार त्रिवेणीगंज में ही 
किया जायेगा । त्रिवेणीगंज अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित 
कोषागार , त्रिवेणीगंज से ही अपना सरकारी नकदी कारोबार करेंगे । 

3 . नवसृजित कोषागार , त्रिवेणीगंज का स्थापना-व्यय मांग संख्या- 12 के अधीन मुख्य शीर्ष 
2054 - खजाना एवं लेखा प्रशासन , लघुशीर्ष- 097 , खजाना स्थापना , उपशीर्ष- 0001 - कोषागार एवं अन्य 
उपकोषागार तथा विपत्र कोड संख्या- एन2054000970001 से विकलित होगा । 
4 . जिला पदाधिकारी, सुपौल, त्रिवेणीगंज अनुमंडल में अवस्थित उन सभी विभागों / कार्यालयों के 

कारियों की सूची एवं अन्य संबंधित अभिलेख नवसृजित कोषागार को उपलब्ध 
करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी , सुपौल / अनुमंडल पदाधिकारी, त्रिवेणीगंज एवं पुलिस अधीक्षक , 
सुपौल / अनुमंडल आरक्षी पदाधिकारी , त्रिवेणीगंज द्वारा नवसृजित कोषागार की सुरक्षा के लिये आवश्यक 
पुलिस बल आदि की समुचित व्यवस्था की जायेगी । 

6 . सरकार के सभी विभागों/विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता, 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी , त्रिवेणीगंज को 
भेजेगें । 

7 . जिला पदाधिकारी, सुपौल अपने स्तर पर समीक्षा कर त्रिवेणीगंज कोषागार कार्यालय के लिये 
सृजित पदों का समुचित वितरण कोषागार सुपौल एवं कोषागार त्रिवेणीगंज के बीच करने का अनुदेश 
निर्गत करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई करेगें । 

8 . जबतक नवसृजित कोषागार , त्रिवेणीगंज के लिये कोषागार पदाधिकारी का पदस्थापन वित्त 
विभाग द्वारा नहीं किया जाता है तब तक के लिये जिला पदाधिकारी , सुपौल अपने स्तर से अधीनस्थ 
बिहार वित्त सेवा /बिहार प्रशासनिक सेवा / बिहार लेखा सेवा के किसी एक पदाधिकारी को कोषागार 
पदाधिकारी के कार्यों / दायित्वों के निर्वहन हेतु अधिकृत करेंगे । कोषागार में समाहरणालय लिपिकीय संवर्ग 
के कर्मी पदस्थापित होते है । जिला पदाधिकारी , लिपिकीय संवर्ग के नियंत्री पदाधिकारी हैं । इसलिए 
त्रिवेणीगंज कोषागार में आवश्यकता के अनुरूप निम्नवर्गीय लिपिक / उच्चवर्गीय लिपिक/ प्रधान लिपिक तथा 
कार्यालय परिचारी का पदस्थापन समाहर्त्ता- सह -जिला पदाधिकारी , सुपौल द्वारा किया जायेगा । उल्लेखनीय 
है कि कोषागार , त्रिवेणीगंज में प्रतिनियुक्त किये जानेवाले लिपिक , लेखा परीक्षा में अंतिम रूप से उत्तीर्ण 
होने चाहिये । 

बिहार- राज्यपाल के आदेश से , 

प्रभात शंकर, 
सचिव ( व्यय) । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

